



ERITREAN REVOLUTIONARY DEMOCRATIC FRONT

**ብምኽንያት 3 ጥቅምቲ፡ መቐዘፍቲ ኤርትራውያን ኣብ ላምፕዱዛ፡  
ብሰውራዊ ደሞክራሲያዊ ግንባር ኤርትራ(ሰደግኤ)ዝተዳለወ፡  
ናይ ዝኸሪ መግለጺ**

ብ3 ጥቅምቲ 2013 ዓ.ም. ኣብ ከባቢ ደሴት ላምፕዱዛ፡ ኣብ ልዕሊ 365 ንጹሃት ኤርትራውያን ዝወረደ ዘሰቅቑ መቐዘፍቲ፡ እነሆ ንመበል ገይ-ዓመት ንዝከር ኣሎና፡ እዛ ዕለት'ዚ ኣ፡ ብሰንኪ'ቲ ዝወረደና ዘስካሕክሕ መቐዘፍቲ፡ ኣብ ታሪኽ ህዝብታት ኤርትራ ካብ'ተን ዝኸፍኣ ጸልማት ዕለታት ሓንቲ እያ፡ እዛ ዕለት'ዚ ኣ፡ ብፉሉይነት፡ ብብዓመቱ ክንዝክር ንግደድ ዘሎና፡ ኣብ ማእከላይ ባሕሪ፡ ብባርዕ ሓውን ምጥሓልን፡ ኣብ ውሑዳት ደቓይቕ ዝተቐዘፉ ወገናትና፡ ኣብ መሬት ዓይም፡ ሓመድ ድብ ክለብሱ፡ ኣብ'ታ ዕትብቶም ዝተቐበረትላ ዓይም፡ ዘላላማዊ ዕረፍቲ ከይረኽቡ ተሓሪፎም፡ ኣብ ሃገር እንዳማቶም፡ ኣብ ጊዝያዊ መጽንሒ ጉድጓድ ተኸዚኖም ብምህላዎም እዩ፡ እዚ ዘሕዝን ፍጻሜ ዘብቅዕ፡ ብዘይ ምቁራጽ ዝነበዓ ዘለዎ ኣደታትና ንብዓተን ዝሕበስ ድማ፡ ብምድምሳስ ርእሱ ፋሽስት ኢሳያስን ጉጅልኡን ጥራሕ ምዃኑ ብምእማን፡ ዲሞክራሲያዊ ቃልስና ኣሓይልና ከም እንቐጽል፡ ቃልና እነሓድሰላ ናይ ዝኸሪ ዕለትና ብምዃና እያ፡

ነዛ ናይ ቅዝፈት ዕለት ክንዝከር እንክሎና፡ ካብ'ቶም ልዕሊ 365 ወገናትና፡ እታ ምስ'ቶም ጎዮም ዘይጸገቡ ሰለስተ ህጻውንቲ ደቃ ብሓባር ጥሒላ፡ ኣብ ንእስነት ዕድሚኣ ዝተቐጸየት ሓፍትና፡ ነብሲሂር ወ/ሮ ሄለን፡ ብዓሚቕ ሓዘን ንዝከር፡ ብተወሳኺ ብሰንኪ ጨካን ስርዓተ ምሕደራ ርእሱ-ፋሽስት ኢሳያስ፡ ዝፈትወዎ ሃገሮም ኩቦ ደርብዮምላ፡ ኣርሒቐም ናብ ስደት እናተጓዙዮ፡ ብደለልትን ነጋዶን ደቂ ሰባት ተጨውዮም፡ ኣብ ቤት ማእሰርቲታት ተቐጥቂምዎ ዝሞቱ፤ ኣብ ምድረ ቦዳ ሰሃራን ሲናይን ብዘቃጽል ማዕበል ንፋስን ጽምእ ማይን ተዳኺሞም፡ ኣብ ሓጻ ተቐቢሮም ዝተረፉ፤ ኣብ ዝተፈላለዩ እዋናት ኣብ ባሕሪ ጥሒሎም ሂወቶም ዝተቐዘፉን ኣብ ውሽጢ ሃገር ድማ፡ ኣብ ኮንተይነራትን ጎዳጉድን ተሞቑሖም እናሃለዉ ሞይቶም፡ ብዘይ መርድእ ኣብ ጋህስታት ዝተደብዩ ወገናትና፡ ብዓሚቕ ሓዘን ንዝከር፡

ብርግጽ ከኣ፡ ህዝብታት ኤርትራ ን20 ዓመታት ሰላማዊ ፖሎቲካዊ ቃልሲ፡ ን30 ዓመታት ድማ፡ ነዊሕን መሪርን ጅግንነታዊ ተጋድሎ ኣካይዶም፡ ተሰዊዖም፡ ሰንኪሎም ኣብ ዘረጋገጹዎ ናጻ ሃገር፡ ከምዚ ዝመሰሰ ኣደራዕን መከራን ክወርዶም ዘይተጸበዩም፡ ኣብ ኣእምሮኣም ፈጺሙ ተቐጂሉ ዘይፈልጥ ብምንባሩ፡ እዚ ኣብ ዘበነ ጨካንን ፋሽስታውን ስርዓተ ምሕደራ ኢሳያስን ጉጅልኡን፡ ዝወርዶም ዘሎ ኩሉ መዳያዊ ዕንወት፡ ንዕኡ ዝምጥን ቃል ኣይረኽብናሉን፡

ርእሱ-ፋሽስት ኢሳያስ ምስ ጉጅልኡ፡ ንህዝብታትና፡ ብምጥማይ፡ ብምእሳር፡ ብምስዋር፡ ብምሕቃቕ፡ ናብ ስደት ሃጽ ክብሉን፡ ኣደዳ ማእሰርትን ሞትን ክቃልዑ ብምግባር ጥራሕ ዘይኮነስ፡ እነሆ ነታ ከም ብሊን ዓይኖም ዝርእዩዎ፡ ናጽነትን ልዑላውነትን ሃገርና፡ ምስ ሓይልታት ትምክሕቲ ኢትዮጵያ ተመሳጢሩ ከንቁራ፡ ውዲት ናብ ምፍሓስ ተሰጋጊሩ እዩ፡ እዚ ድማ፡ ኣብ ልዕሊ ህዝብታትና ዝተንጠልጠለ፡ እቲ ዝላዓለ ጫፍ ናይ ብርሰትን ምብትታንን ሓደጋ እዩ፡

እዚ ውዲት'ዚ፡ ህዝብታትና ዓይኖም ኣንቑሖም ምስ ረኣዩዎ፡ ዓገብ ክብሉን ናብ ማዕበላዊ ናይ ይኣክል ምንቅስቓስ ምስ ተሰጋገሩ፡ ውልቀ-መላሽ ኢሳያስን ጉጅልኡን ስልቲ ቀይሮም፡ ንብዓት ሓርገጽ ክነብዑ ንርእዮም ኣሎና፡ እቶም ዘንጸባረቐዎም ቅሉዓት ናይ ክድዓት መደረታትን ዝኣለሙዎም ሸርሕታትን፡ ኣብ ብርኪ ህዝብታትና ወዲቐም፡ ብእዉጅ ይቐሬታ ክሳብ ዘይሓተቱሎም፡ ብቐልጠፍ ድማ፡ ናብ ቅዋማዊ ዲሞክራሲያዊ ስርዓትን ነጻ መረጻ መንግስትን ክሰጋገሩ ድሉዎት ክሳብ ዘይኮነ፡ ኣብ ጋህስታት ሞቑሖም ዘለዉ ፖሎቲካዊ እሱራትና ብዘይ ቅድመ ኩነት ክሳብ ዘይፈትሑዎም፡ መንእሰያትና ካብ ዘይተገደበ "ሃገራዊ ኣገልግሎት" ሓራ ክኾኑ ክሳብ ዘይተቐበሉ፡ . . . ወዘተ፡ ማንም ዝኣምኖም ክህሉ ኣይክእልን፤ ኣይግባእንውን፡

ርእሱ-ፋሽስት ኢሳያስ ምስ ጉጅልኡ፡ ብጉህዶ ኣብ ልዕሊ ናጽነትን ልዑላውነትን ሃገርና፡ ክድዓት ክፍጽም ካብ ተደናደነ፡ ጊዜን ዕድልን እንተተዋሃቡዎ፡ ካልእ ዘይተገመተ ወንጀል ኣብ ልዕሊ ህዝብታትና ካብ ምፍጻም ንድሕሪት ክብል ከምዘይክእል ዘጠራጥር ኣይኮነን፡ ዝሓሰበ እከይ ውዲት ዝፈሸሎ ጉጅለ፡ 'ኣነ ዝሞትኩላ ዳንዴር ኣይትብቐላ' ዝብል ኣራዊታዊ ስልቲ ተኸቲሉ፡ ብብሂር፡ ብሃይማኖት፡ ኣውራጃን ከባብን እናፈላለዩ ከናቐተና፡ ላዕልን ታሕትን ክብል ጸኒሑ ኣሎ፡ ሎሚ ድማ፡ ናይ ስልጣን ዕምሩ ንመወዳእታ ጊዜ ትሓጽር ምህላዎ ስለዝተገንዘበ፡ ነቲ ለውጢ ዝጠልብ ናይ ህዝብታትና ናይ ይኣክል ምንቅስቓስ ከበርዕን፡ ኩሎም ዓይነት ናይ ድሕረት ስልቲታት

ተኸተሉ፡ ብቕሉዕ ይኹን፡ በቶም ቋንቋ ተቻውሞ ዝጥቀሙ ሕቡአት ወይጠታቱ፡ ኣዕናዊ ተግባራት ክፍጽም፡ ምርብራብ ከካይድ ንርእዮ ኣሎና። ስለዚ፡ ሓቀኛታት ደለይቲ ለውጢ ዝኾኑ መራሕቲ ምንቅስቃስ ይኣክል፡ ሰፊሕን ንቑሕን ተሳትፎ ህዝብታትና ብምሕያል፡ ግሉጽነት ብምዝውታር፡ ነቶም ናብ ውሽጢ ሰሊኹም ኣትዮም፡ ክሕንክሩ ተዋፊሮም ዘሎዉ ባእታታት፡ ብዘይ ምሕረት ክተቃልዑዎም፡ ወትሩ ክቃለሱ ይግባእ ኢልና ንኣምን። ውሽጣዊ ጽሬቱ ብቕጻልነት እናረጋገጸ ዘይከይድ ምንቅስቃስ፡ ዓቕብ ክድይብ ይኹን፡ ቁልቁለት ክወርድ ኣይክእልን እዩ፤ ሓቀኛታት ደለይቲ ለውጢ ዝኾኑ ፖሎቲካዊ ሓይልታት ድማ፡ ነዚ ተወሊዑ ዝጸንሐን ዝቕጽል ዘሎን ናይ ህዝብታትና ናይ ይኣክል ምንቅስቃስ፡ ካብ ውድባውን ጉጅላውን ኢሳባትና ውጽእ ኢልና ብምድጋፍ፡ ሕጽረታቱ ኣብ ምእራምን፡ ምስ ፖሎቲካዊ ሓይልታት ተቐራሪቡን ተዋሃሂዱን ዝቃለሰሉ ኩነታት ኣብ ምፍጣር፡ ሓላፍነትና ክንፍጽም ትጽቢት ከምዝግበረልና ክነዘኻኸር ንደሊ። ናይ ይኣክል ምንቅስቃስ፡ ናይ ህዝብታትና ዝለዓለ ማዕበላዊ ተቻውሞ ኣንጻር ገባቲ ስርዓት ኢሳይስምበር፡ ኣብ ኩሎም ፖሎቲካዊ ኣረኣእያታት፡ ሓድነት ኣረጋገጹ ዝተበገሰ ዘይምዃኑ ብምግንዛብ፡ ዝጀመሮ ተቻውሞን ሕኑን ቃልሰን፡ ብቕኑዕ ኣንፈት፡ ብኣድማዕነትን ብስጥመትን ክቕጽሎ ንምግባርን፡ ናብ ናይ ሓባር ዓወት ንምስግጋርን፡ ልዑልን ቀጻልን ሓገዝ ከምዘድልዮ፡ ብኣጋጣሚካ ናይ ዝኸሪ ዕለት 03 ጥቅምቲ፡ ክነመልከት ንፎቱ።

ውድብና ሰውራዊ ደሞክራሲያዊ ግንባር ኤርትራ(ሰደግኤ)፡ ከም ኣባል ኤርትራዊ ሃገራዊ ግንባር(ኤሃግ)፡ ከም ወትሩ ኣብ ጎድኒ ናይ ህዝብታትና ናይ ይኣክል ምንቅስቃስ ተሰሊፉ፡ ምስ ኩሎም ደለይቲ ለውጢ ፖሎቲካዊ ሓይልታት ኤርትራ ተዋሃሂዱ፡ ሓቀኛ መንነት ርእሰ-ፋሽስት ኢሳይስን ጉጅልኡን ብምቅላዕ፡ ሕነቶም ዝተገፍዑ፡ ዝተኣሰሩን ዝተቐዘፉን ንጹሃት ወገናትና፡ መሰረታዊ ዲሞክራሲያዊ ለውጢ ብምርግጋጽ ንምክሓሶም፡ ናይ ቃልሲ እጃሙ ከበርክት ድሉው ምዃኑ ደጊሙ የረጋግጽ። ብኣጋጣሚካ ናይ ዝኸሪ ዕለት'ዚኣ፡ ውድብና ሰደግኤ፡ ንመላእ ህዝብታት ኤርትራ ብሓፈሻ፡ ንስድራ ግዳያት ድማ ብፍላይ፡ ደጊሙ ጽንዓትን ኣኻእሎን ይምነ።

ዝኸሪ ንግዳያት ላምፕዱዛ!!  
ዝኸርን ክብርን ንኹሎም ሰማእታትና!!  
ቅኑዕ መስመርን ሓፋሽን ሒዝና፡ ጽንኩር መድረኻት ብምስጋር ክንዕወት ኢና!!

**ፖሎቲካዊ ቤት-ጽሕፈት**  
**ሰውራዊ ደሞክራሲያዊ ግንባር ኤርትራ(ሰደግኤ)፡**  
**03 ጥቅምቲ 2020 ዓ.ም.**